



கலைஞர்
100
1924 - 2023

முரசுசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 91 - திருவள்ளூர் ஆண்டு 2054 - ஐப்பசி 23 - வியாழக்கிழமை 09 நவம்பர் 2023 - சென்னை 10 பக்கங்கள் Established: 10.8.1942 - Volume: 82 - Issue 91: Thiruvalluvar Year - 2054 - Appasi 23 - Thursday 09 November 2023 - Chennai 10 Pages ₹ 5.00

20 சதவிகிதம் போனசுடன் – தமிழ்நாடு

தேயிலைதோட்டக் கழகத் தொழிலாளர்களுக்கு ஊதியம் அதிகரிப்பு!

சென்னை, நவ. 9 -

தமிழ்நாடு தேயிலைத் தோட்டக் கழகத் தொழிலாளர்களுக்கு திருத்தியமைக்கப்பட்ட தினக்கூலி, ஏழாவது ஊதியக்குழுவின் திருத்திய ஊதிய விகிதம் மற்றும் 20% போனஸ் வழங்கிட முதலமைச்சர் மு.க. ஸ்டாலின் அவர்கள் உத்தரவிட்டுள்ளார்.

இது குறித்து வெளியான அரசின் செய்திக் குறிப்பு வருமாறு :-

தமிழ்நாட்டில் தொழிலாளர்கள் உரிமைகளைக் காப்பதோடு, தொழிலாளர்களின் வாழ்க்கைத் தரம் உயர்வதற்குத் தேவையான அனைத்து நடவடிக்கைகளையும் முத்தமிழறிஞர் தலைவர் கலைஞர் அவர்களது வழியில் செயல்பட்டு வரும் திராவிட மாடல் அரசு மேற்கொண்டு, தொழிலாளர்கள் நலனை கண்ணின் இமைபோல் காத்து வருகிறது.

இலங்கையிலிருந்து தாயகம் திரும்பியவர்களுக்கு நீலகிரி மாவட்டத்தின் வனப் பகுதிகள் மற்றும் பிற பொருத்தமான பகுதிகளில் உள்ள தேயிலைத் தோட்டங்களில் வேலைவாய்ப்பு அளிப்பதை நோக்கமாகக்கொண்டு, தமிழ்நாடு தேயிலைத் தோட்டக் கழகமானது (TANTEA) 1976 ஆம் ஆண்டு நிறுவப்பட்டது.

தமிழ்நாடு தேயிலைத் தோட்டக் கழகத்தில் நிலவும் கடுமையான நிதி நெருக்கடிக்கிடையிலும், ஓய்வுபெற்ற

முதல்வர் மு.க.ஸ்டாலின் உத்தரவு!

தமிழ்நாடு தேயிலைத் தோட்டக் கழகத் தொழிலாளர்களின் பணிக்கொடை மற்றும் ஓய்வுதியப் பணப்பலன்களை வழங்கும்பொருட்டு, தமிழ்நாடு முதலமைச்சர் மு.க. ஸ்டாலின் அவர்கள் ஏற்கனவே ரூ.29.38 கோடியினை வழங்கிட உத்தரவிட்டதன் அடிப்படையில், 1,093 பணியாளர்கள் பயனடைந்துள்ளனர் என்பது குறிப்பிடத்தக்கது.

அதேபோன்று, பணி ஓய்விற்குப் பிறகும் தங்களுடைய குடியிருப்புகளை காலி செய்யாத தமிழ்நாடு தேயிலைத் தோட்டக் கழகத் தொழிலாளர்கள் நலன் கருதி, நீலகிரி மாவட்டத்தில் தமிழ்நாடு நகர்ப்புற வாழ்விட மேம்பாட்டு வாரியத்தால் கட்டப்பட்டிருக்கும் ரூ.14 இலட்சம் மதிப்பிலான அடுக்குமாடிக் குடியிருப்புக்கான பயனாளிகளின் பங்களிப்பை அரசு ஏற்க முடிவு செய்து, ஓய்வு பெற்ற தொழிலாளர்கள் மேற்காணும் அடுக்குமாடி குடியிருப்புகளுக்கு இடம்பெயர ஏதுவாக, முதலமைச்சர் அவர்கள் குடியிருப்புகளின் பயனாளிகள் பங்களிப்பாக ரூ.13.46 கோடியை ஒரு சிறப்பு நிகழ்வாக வழங்கிட உத்தரவிட்டுள்ளார்.

இவற்றின் வாயிலாக தமிழ்நாடு தேயிலைத் தோட்டக் கழகத் தொழிலாளர்கள்



ளின் சமூக மற்றும் பொருளாதார நிலையை உறுதி செய்திட தமிழ்நாடு அரசு மேற்கொண்டு வரும் தொடர் முயற்சிகள் புலனாகும்.

இந்தச் சூழ்நிலையில், தமிழ்நாடு தேயிலைத் தோட்டக் கழகத் தொழிலாளர்கள் நாளொன்றுக்கு தாங்கள் பெற்று வரும் தினக்கூலி ரூ.375/ஐ. திருத்தியமைக்கப்பட்ட தினக்கூலியை நடைமுறைப்படுத்தும் குழுவின் பரிந்துரையின் அடிப்படையில், தனியார் தேயிலைத்

தோட்ட தொழிலாளர்களுக்கு வழங்கப்படுவதைப் போல, நாளொன்றுக்கு ரூ.438/ஆக உயர்த்தி வழங்கிட வேண்டுமென்று நீண்ட காலமாகக் கோரிக்கை விடுத்து வந்தனர். மேலும், 3-11-2023 அன்று தங்களைச் சந்தித்த நீலகிரி நாடாளுமன்ற உறுப்பினர் ஆ.ராசா அவர்களிடம் இந்தக் கோரிக்கையையும், நீண்டகாலமாக உள்ள இதர கோரிக்கைகளையும் கணிவுடன் பரிசீலித்து, அரசுக்குப் பரிந்துரைக்க வேண்டுமெனக் கோரியிருந்தனர்.

தமிழ்நாடு தேயிலைத் தோட்டக் கழகத் தொழிலாளர்களின் மேற்படி கோரிக்கைகளை முதலமைச்சர் அவர்கள் கணிவுடன் பரிசீலித்து, நிறைவேற்றிட வேண்டுமென்று, நாடாளுமன்ற உறுப்பினர் ஆ.ராசா அவர்களும் கோரிக்கை விடுத்திருந்தார்.

இந்நிலையில், தமிழ்நாடு தேயிலைத் தோட்டக் கழகத் தொழிலாளர்களின் கோரிக்கைகளைப் பரிசீலித்த தமிழ்நாடு முதலமைச்சர் அவர்கள், தனியார் தோட்டத் தேயிலைத் தொழிலாளர்களுக்கு இணையாக தமிழ்நாடு தேயிலைத் தோட்டக் கழகத் தொழிலாளர்களுக்கும் திருத்தியமைக்கப்பட்ட தினக்கூலியாக நாளொன்றுக்கு ரூ.438/ வழங்கிடவும், அதனை

உடனடியாக நடைமுறைப்படுத்திடவும் உத்தரவிட்டுள்ளார். இதற்கான தொடர் செலவினம் ஆண் டொன்றுக்கு ரூ.7.78 கோடி ஆகும். அதோடு, TANTEA தொழிலாளர்களுக்கு 20% போனஸ் வழங்கவும் முதலமைச்சர் மு.க. ஸ்டாலின் அவர்கள் உத்தரவிட்டுள்ளார்.

மேலும், தமிழ்நாடு தேயிலைத் தோட்டக் கழகம் (TANTEA) பணியாளர்களுக்கு ஏழாவது ஊதிய குழுவின் பரிந்துரையின் அடிப்படையில் திருத்திய ஊதிய விகிதங்களை அமல்படுத்து வதற்கான ஆணைகள் ஏற்கெனவே வெளியிடப்பட்டு, அவை நடைமுறைப்படுத்தாமல் இருந்த நிலை முதலமைச்சர் அவர்களின் கவனத்திற்கு வந்ததையடுத்து, முதலமைச்சர் மு.க. ஸ்டாலின் அவர்கள், TANTEA பணியாளர்களுக்கு திருத்திய ஊதிய விகிதங்களை நிலுவைத் தொகையுடன் உடனடியாக வழங்கவும் உத்தரவிட்டுள்ளார்கள்.

இதற்காக TANTEAக்கு கூடுதலாக 12.78 கோடி ரூபாய் கூடுதல் செலவினம் ஏற்படும். இந்த திருத்திய ஊதிய விகிதம் நடைமுறைப்படுத்தப்படுவதால் 212 பணியாளர்கள் பயனடைவார்கள்.

இவ்வாறு முதல்வர் மு.க.ஸ்டாலின் அவர்கள் உத்தரவிட்டுள்ளார் என்று அரசின் செய்திக் குறிப்பில் தெரிவிக்கப்பட்டுள்ளது.

மசோதாக்களுக்கு ஒப்புதல் வழங்க

ஆளுநருக்கு உத்தரவிடக் கோரிய தமிழ்நாடு அரசின் வழக்கு!

உச்சநீதிமன்றத்தில் நாளை விசாரணை!

புதுடெல்லி, நவ. 9 - சட்டப்பேரவையில் நிறைவேற்றிய மசோதாக்களுக்கு ஒப்புதல் வழங்க உத்தரவிடக் கோரி, ஆளுநருக்கு எதிராக உச்சநீதிமன்றத்தில் தமிழ்நாடு அரசு தாக்கல் செய்துள்ள மனு நாளை விசாரணைக்கு வருகிறது.

எதிர்க்கட்சிகள் ஆளும் மாநிலங்களில், ஆளுநர்கள் மூலமாக ஒன்றிய பா.ஜ.க. அரசு பல்வேறு பிரச்சினைகளை உருவாக்கி வருகிறது.

குறிப்பாக, சட்டமன்றத்தில் நிறைவேற்றி அனுப்பி வைக்கப்படும் மசோதாக்களுக்கு ஒப்புதல் அளிக்காமல் ஆளுநர்



கள் காலம் தாழ்த்தி வருகின்றனர்.

இந்நிலையில், தமிழ்நாடு சட்டமன்றத்தில் நிறைவேற்றி அனுப்பி வைக்கப்பட்டுள்ள பல்வேறு மசோதாக்களுக்கு, ஒப்புதல் அளிக்காமல் காலம் தாழ்த்தி வரும் ஆளுநர் ஆர்.என்.ரவி அம்மசோதாக்களுக்கு

ஒப்புதல் வழங்க உத்தரவிடக் கோரி, உச்சநீதிமன்றத்தில் தமிழ்நாடு அரசு மனு தாக்கல் செய்துள்ளது.

இந்த மனுவில், சட்டமன்றங்களில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநர்களுக்கு காலக்கெடு விதிக்க வேண்டும் என்பன உள்ளிட்ட கோரிக்கைகள் வலியுறுத்தப்பட்டுள்ளன.

இந்நிலையில், இந்த மனுவை விரைவாக விசாரிக்க வேண்டுமென்று, மூத்த வழக்கறிஞர் பி.வில்சன் உச்சநீதிமன்றத்தில் கோரிக்கை

விடுத்திருந்தார்.

இதனிடையே, ஆளுநர் ஆர்.என்.ரவிக்கு எதிரான தமிழ்நாடு அரசின் மனு, நாளை (10ஆம் தேதி) உச்சநீதிமன்றத்தில் விசாரிக்கப் படவுள்ளது. தலைமை நீதிபதி சந்திரகுட், பர்திவாலா, மனோஜ் மிஸ்ரா ஆகியோர் அடங்கிய 3 நீதிபதிகள் அமர்வில் விசாரணைக்கு பட்டியலிடப்பட்டுள்ளது.

இதேபோல், ஆளுநர்களுக்கு எதிராக பஞ்சாப் மற்றும் கேரளா அரசுகளும் உச்சநீதிமன்றத்தில் மனு தாக்கல் செய்துள்ளதும் குறிப்பிடத்தக்கது.

தமிழ்நாடு

நுகர்பொருள் வாணிபக் கழக பணியாளர்களுக்கு 20 % போனஸ்!

முதல்வர் மு.க.ஸ்டாலின் அறிவிப்பு!

சென்னை, நவ. 9 - தமிழ்நாடு நுகர்பொருள் வாணிபக் கழக பணியாளர்களுக்கு 20 சதவிகித தோஷபரிசு (Bonus) வழங்கிட முதல்வர் மு.க.ஸ்டாலின் அவர்கள் உத்தரவிட்டுள்ளார்.

இது குறித்து தமிழ்நாடு அரசு வெளியிட்டுள்ள செய்தி வருமாறு:-

தமிழ்நாடு நுகர்பொருள் வாணிபக் கழகத்தில் பணிபுரி

யும் “C” மற்றும் “D” பிரிவு பணியாளர்களுக்கு 2022-2023 ஆண்டுக்கான போனஸ் (Bonus) 8.33% மற்றும் கருணைத் தொகை (Ex-gratia) 11.67% ஆக 20% 2023-224-இல் வழங்க முதலமைச்சர் அவர்கள் ஆணையிட்டுள்ளார்கள்.

போனஸ் சட்டத்தின் கீழ் வழங்கப்படப்பட்டுள்ளது. இதன்படி தமிழ்நாடுமுழுவதும் உள்ள அனைத்து மண்டல

பணியாளர்களுக்கு அவர்களுடைய சம்பளத்தில் 20 சதவீதம் போனஸ் மற்றும் திறந்தவெளி சேமிப்பு மையங்கள் ஆகியவற்றில் பணிபுரியும் சுமார் 49,023 பணியாளர்களுக்கு ரூ.29/- கோடி போனஸ் மற்றும் கருணைத் தொகை வழங்க ஆணையிடப்பட்டு, வழங்கப்பட்டு வருகிறது. இவ்வாறு அதில்

வங்கம். நவீன அரிசி ஆலைகள், கிடங்குகள், நேரடி நெல் கொள்முதல் நிலையங்கள் மற்றும் திறந்தவெளி சேமிப்பு மையங்கள் ஆகியவற்றில் பணிபுரியும் சுமார் 49,023 பணியாளர்களுக்கு ரூ.29/- கோடி போனஸ் மற்றும் கருணைத் தொகை வழங்க ஆணையிடப்பட்டு, வழங்கப்பட்டு வருகிறது. இவ்வாறு அதில்

நாடாளுமன்றத் தேர்தல் ஏற்பாடுகள்!

இந்திய தேர்தல் ஆணையம் ஆலோசனை!

சென்னையில் இன்று நடைபெறுகிறது!

சென்னை, நவ. 9 - நாடாளுமன்ற தேர்தலை அடுத்த ஆண்டு ஏப்ரல், மே மாதங்களில் நடத்த தேர்தல் ஆணையம் திட்டமிட்டுள்ளது.

இந்நிலையில், நாடாளுமன்றத் தேர்தல் ஏற்பாடுகள் தொடர்பாக சென்னையில் இந்திய தேர்தல் ஆணையம் இன்று ஆலோசனை நடத்த உள்ளது.

தமிழ்நாடு, ஆந்திரா, தெலுங்கானா, கர்நாடகா, கேரளா ஆகிய மாநிலங்களின் தலைமைத் தேர்தல் அதிகாரிகளுடன் இந்திய தேர்தல் ஆணையம் நடத்த உள்ளது.

இதேபோன்று, புதுச்சேரி, அந்தமான் மற்றும்

லட்சத்தீவு யூனியன் பிரதேசங்களின் தலைமைத் தேர்தல் அதிகாரிகளும் சென்னையில் நடைபெறும் கூட்டத்தில் கலந்து கொள்கின்றனர்.

தமிழ்நாட்டின் சார்பில் தலைமைத் தேர்தல் அதிகாரி சத்ய பிரதா சாகு பங்கேற்கிறார். வரைய வாக்காளர் பட்டியல் மற்றும் நாடாளுமன்றத் தேர்தலில் முன்னேற்பாடுகள்

தொடர்பாக இந்தக் கூட்டத்தில் ஆலோசனை மேற்கொள்ளப்பட உள்ளது. மாநில காவல்துறை அதிகாரிகளும் இந்த ஆலோசனைக் கூட்டத்தில் பங்கேற்க உள்ளனர்.

பா.ஜ.க.வின் நட்சத்திரப் பேச்சாளராக ஜொலிக்கும் அமலாக்கத்துறை!

காங்கிரஸ் தலைவர் மல்லிகார்ஜுன கார்கே விமர்சனம்!

குவாலியர், நவ. 9 - பா.ஜ.க.வின் நட்சத்திரப் பேச்சாளராக அமலாக்கத்துறை ஜொலிப்பதாக, காங்கிரஸ் தலைவர் மல்லிகார்ஜுன கார்கே கடுமையாக விமர்சித்துள்ளார்.

மத்தியப்பிரதேச மாநிலம் குவாலியரில் நடைபெற்ற தேர்தல் பிரச்சாரப் பொதுக்கூட்டத்தில், காங்கிரஸ் வேட்பாளர்களுக்கு ஆதரவாக, அக்கட்சியின் தலைவர் மல்லிகார்ஜுன கார்கே பேசினார்.

அப்போது, மத்தியப்பிர



தேசத்தில் காங்கிரசுக்கு தொகுதிக்கு ஒரு வேட்பாளர் தான் இருக்கிறார்.

ஆனால், பா.ஜ.க.வுக்கு ஒவ்வொரு தொகுதிக்கும் 4 வேட்பாளர்கள் உள்ளனர்.

கண்ணுக்குத் தெரிந்த பா.ஜ.க. வேட்பாளர் ஒருவரும், கண்ணுக்கு தெரியாத மேலும் 3 வேட்பாளர்கள் உள்ளதாகவும் சாடினார்.

முதல் நபராக அமலாக்கத்துறை, பா.ஜ.க.வின் நட்சத்திரப் பேச்சாளராக ஜொலித்து வருவதாகவும், இரண்டாவது நபராக, சி.பி.ஐ. எதிர்க்கட்சி வேட்பாளர்களை பலவீனப்படுத்த முயன்று வருவதாகவும், மூன்றாவது வேட்பாளராக வருமான வரித்துறை திகழ்வதாகவும் கார்கே விமர்சித்தார்.

காங்கிரஸ் கட்சி நாட்டுக்கு என்ன செய்து என்று பிரதமர் எழுப்பிய கேள்விக்கு பதிலளித்த அவர், நாட்டின் ஜனநாயகத்தையும், அரசியல் சட்டத்தையும் காங்கிரஸ் பாதுகாத்ததால்தான், மோடி தற்போது பிரதமராக உள்ளதாக குறிப்பிட்டார்.

ஒன்றியத்தில் காங்கிரஸ் ஆட்சிக்கு வந்தவுடன் நாடு முழுவதும் சாதிவாரிகணக்கெடுப்பு நடத்தப்படும் என்றும் மல்லிகார்ஜுன கார்கே தெரிவித்தார்.

மணிப்பூரில் மீண்டும் கலவரம்!

துப்பாக்கிச் சூடு ஒருவர் பலி!

இம்பால், நவ. 9 - மணிப்பூர் மாநிலத்தின் பல்வேறு பகுதிகளில் மீண்டும் வன்முறை சம்பவங்கள் அரங்கேறிய நிலையில், துப்பாக்கிச் சூட்டில் 10 பேர் காயமடைந்துள்ளனர். ஒருவர் பலியாகியுள்ளார்.

மணிப்பூர் மாநிலத்தின் இம்பால் மேற்கு மாவட்டத்தில் கடந்த 5 ஆம் தேதி முதல் 2 மாணவர்களைக் காணவில்லை. அவர்களை கண்டறிய வலியுறுத்தி பல இடங்களில் போராட்டம் நடந்தது. அந்த போராட்டங்களில் வன்முறை ஏற்பட்டது.

மேலும், போராட்டத்தின் இடையே துப்பாக்கிச் சூடு

டத்தில் கடந்த 5 ஆம் தேதி முதல் 2 மாணவர்களைக் காணவில்லை. அவர்களை கண்டறிய வலியுறுத்தி பல இடங்களில் போராட்டம் நடந்தது. அந்த போராட்டங்களில் வன்முறை ஏற்பட்டது.

மேலும், போராட்டத்தின் இடையே துப்பாக்கிச் சூடு

நடத்தப்பட்டுள்ளது. இதில், இரண்டு காவலர்கள் உள்பட 8 பேர் காயமடைந்துள்ளனர். ஒருவர் பலியானதாக தகவல்கள் வெளியாகியுள்ளது.

இதனிடையே, ஒரே குடும்பத்தைச் சேர்ந்த 5 பேர் திடீரென காணாமல் போயுள்ளதாக தகவல் வெளியாகி பதற்றத்தை அதிகரித்துள்ளது.